

بحث و نظر

آخری قط

مولانا مفتی بخار اللہ حقانی

## عصر حاضر میں شمن عرفی کیلئے معیار نصاب سونا ہے یا چاندی؟

(۳) غنا کی دو قسمیں ہیں ۱۔ وہ جس کی وجہ سے زکوٰۃ دینا لازم ہو جاتی ہے۔

۲۔ جس کی وجہ سے زکوٰۃ یاد گیر صدقات واجبہ لینا جائز ہوتا ہے۔

لہذا ایک تولہ سونا، ایک گائے یاد گیر حوانگ اصلیت سے زائد سامان والوں کے پاس جب ۳۰، ۲۰ روپے نقدی ملا کر اگرچہ نصاب ہناتا ہے مگر بعض شرائط نہ ہونے کی وجہ سے اس پر زکوٰۃ واجب نہیں لیکن ایسے شخص کے لئے زکوٰۃ کے پیسے لینا حرام ہے اگرچہ وہ زکوٰۃ لینے کا زیادہ مہتان ہو اور موجودہ دور میں ایسے لوگوں کی تعداد کثرت سے ہے جو زکوٰۃ وصول کرتے ہیں مگر ان کے پاس چاندی کے نصاب کے مطابق سرمایہ ہوتا ہے تو بنا بر نصاب چاندی زکوٰۃ دینے والوں کی زکوٰۃ اداہ ہو گی اور یہ ضرر عظیم ہے۔

(۴) آج کل تقریباً ۹۸ فیصد گھروں میں چاندی کا نصاب موجود ہے۔ جس کی وجہ سے ان پر قربانی وغیرہ لازم ہے لیکن وہ نقدی نہ ہونے کی وجہ سے قربانی نہیں کر سکتے جس کی وجہ سے وہ گناہ میں جتلاتا ہے۔

(۵) اسی طرح اگر کسی کے گھر میں بیوی یا شوہر کے پاس ایک تولہ سونا ہو اور ساتھ بارہ پندرہ روپے نقدی ہو اور کوئی قرض وغیرہ نہ ہو تو چاندی کے نصاب کے مطابق سال کے بعد موجودہ حساب سے زکوٰۃ لازمی ہے اور ۸۰ فی صد لوگ زکوٰۃ نہیں دیتے جس کی وجہ سے گناہ کمیرہ میں ملوث ہیں۔

(۶) دور حاضر میں سرکاری ملازمین کی تجوہ تقریباً اتنی ہوتی ہے کہ چاندی کے نصاب کو پہنچتی ہے لہذا اگر کوئی شخص عید الاضحی سے ایک دن قبل تجوہ اے لے اور یہی تجوہ اس کے پاس عید کے دن تک رہے تو شرعاً اس پر قربانی لازم ہے جبکہ یہ تجوہ اس شخص کا ماہانہ خرچ بمشکل پورا کرتی ہے۔ لاحالہ یہ شخص قرض لینے پر مجبور ہو گا جو ضرر سے خالی نہیں۔ اور نہ ایسے لوگ قربانی کرتے ہیں جو کہ گناہ ہے۔ اس کے علاوہ بھی بہت سارے اضرار اس میں موجود ہیں جو غور و فکر کرنے کے بعد معلوم ہو جاتے ہیں۔

علماء محققین کی آراء:

اسلمے موجودہ حالات اور ان مضرات کو ملاحظہ رکھتے ہوئے بعض محققین علماء نے سونے کو اموال تجارت اور موجودہ کرنی کیلئے معیار نصاب قرار دیا ہے جن میں دور حاضر کے عظیم محقق علامہ وہبہ الرجیل بھی شامل ہیں چنانچہ آپ

فرماتے ہیں:

(۱) ويقدر نصابها كما بينا بصرف نصاب الذهب المقرر شرعاً وهو عشرة ديناراً أو مثلاً ونختار ان يكون وزنها ذهباً ۸۵ غراماً ..... والاصح تقدير نصاب الورق بالذهب لانه المعادل لنصاب الانعام (الابل والبقر والغنم) (الفقه الاسلامي والعلوي ۷۷۳/۲) ترجمة: اموال تجارت کا معیار نصاب سونے کو قرار دیا جائے جو شرعاً میں دینار یا میں مشقال مقرر ہے جس کا وزن ۸۵ گرام ہے اور آگے لکھتے ہیں صحیح یہ ہے کہ موجودہ کرنی کے لئے معیار نصاب سونا قرار دیا جائے اس لئے کہ یہ نصاب و مگر نصابوں کے برابر ہے (مثال گائے، بیتل، وغيرہ کا نصاب)

(۲) اسی طرح موجودہ دور کے مشہور و معروف محقق علامہ يوسف القرضاوی فرماتے ہیں ویذهب علما آخرین کی ان تقدیر النصاب یحب ان يكون بالذهب ..... ویبدو لی ان هذا القول سليم الوجه قوى الحجة . آگے لکھتے ہیں کہ لهذا كان الاولى ان نقتصر على تقدير النصاب في عصرنا بالذهب و اذا كان التقدير بالفضة افع للفقراء والمستحقين فهو اجحاف بار باب الاموال و ارباب الاموال في الاموال ليسوا لهم الرأسماлиين وكبار المؤسرين بل هم جمهور الامة (فقہ الزکاۃ ۱/ ۲۶۲۵-۲۶۵)

ترجمہ: اور وسرے علماء معیار نصاب کو مقرر کرنے کے بارے میں سونے کی طرف گئے ہیں اور مجھے بھی یہ قول صحیح اور توی معلوم ہوتا ہے۔ اس لئے اولی یہ ہے کہ ہمارے زمانے میں سونے کو معیار نصاب بنانے پر اقصار کیا جائے اگرچہ چاندی کے نصاب میں فقراء اور مستحقین کا فائدہ ہے لیکن وہ اموال کے مالکین کیلئے ضرر رہا ہے۔

(۳) اسی طرح علماء عرب کی ایک بڑی جماعت کا فیصلہ ہے کہ موجودہ دور میں چاندی کی بجائے سونے کے نصاب کو کرنی اور اموال تجارت کے لئے معیار نصاب ہے

قد قرر مؤتمر علماء المسلمين الثاني ومؤتمر البحوث الإسلامية الثاني عام ۱۹۶۵/۱۳۸۵ في شان الزكاة ..... وان يكون تقويم نصاب الزكاة في نقود التعامل المدنية والأوراق النقدية وعروض التجارة على اساس قيمتها ذهباً تعليق الدكتور مصطفى كما وصفى عل اشرف الصغير ۱/۵۸۶ بحـوـالـهـ جـديـدـ فـقـهيـ

مباحثت ۸۱۰/۷

مؤتمر علماء المسلمين او مؤتمر بحوث اسلامية کا تقدیر فیصلہ ہے کہ موجودہ کرنی اور و مگر معدنیات اموال تجارت

کا نصاب زکوٰۃ سونے کی قیمت پر قرار دیا جائے۔

(۴) مشہور و معروف عالم دین ڈاکٹر علی محمد استاذ بالجامعة الازھر الشریف فرماتے ہیں:

والرأي في ذلك عندي أن الله قد خلق في الذهب خصائص ثم لا توجد في غيره وأنه ثابت النسبة بينه وبين باقي السلاح والuroض غالباً إلى يومنا هذا وإن الله قد بذابه في كتابه فهو يصلح دائمًا معيار للتقويم (جده فتحی مباحث ۷/۶۵-۶۷)

اس بارے میں میری یہ رائے ہے کہ اللہ تعالیٰ نے سونے کو پیدا کیا ہے اور اس میں وہ خصائص رکھے ہیں جو دوسری دھاتوں میں نہیں پائے جاتے اور آج تک سونے اور دیگر معدنیات اور عروض تجارت کے درمیان نسبت ثالث ہے اور اللہ تعالیٰ نے اپنی کتاب میں سونے سے شروع کیا ہے لہذا اس مصلحت کی بناء پر اسکو دائمًا معيار نصاب قرار دیا جائے۔

(۵) شیخ ابو زہرہ شیخ خلاف اور شیخ حسن کی آراء:

ويذهب علماء آخرون إلى أن تقدير النصاب يحب أن يكون الذهب ..... وهذا ما اختاره الأساتذة، أبو زهرة وخلافه وحسن في بحثهم عن الزكاة. (فقہ الزکاۃ ۱/۲۶۲) ترجمہ: دوسرے علماء کی رائے یہ ہے کہ سونے کو معيار نصاب قرار دیا جائے اسی کو امام ابو زہرہ خلاف، حسن وغیرہ محققین نے اختیار کیا ہے۔

(۶) شیخ الازھر شیخ جاء الحق علی جاود الحق کی رائے گرامی:

النصاب الشرعي للمال النقدي الذي يجب فيه الرزكوة بعد استفاء باقي الشروط هو ما تقابل قيمته بالتفود الحالية قيمة (۸۵) جراماً من الذهب (الازھر من

فتاویٰ فضیلۃ الامام ص ۶۷)

مال شرعی نصاب وہ ہے جس میں دیگر شرائط پر اہونے کے بعد زکوٰۃ واجب ہوتی ہے ایک شرط یہ بھی ہے کہ موجودہ کرنی کی قیمت ۸۵ گرام سونے کے برابر ہو جائے۔

(۷) مولانا محمد شعیب مقنی کی رائے گرامی:

اس لئے مناسب بھی ہے کہ نصاب زکوٰۃ کے لئے سونے کو صل قرار دیا جائے اس میں اگرچہ پہلوں کے برکس فقرہ اور مستحقین کے حق میں نسبتاً فائدہ کم ہے مگر امت مسلمہ کے عام افراد جن کے ذمہ زکوٰۃ ہے ان کے حق میں سہولت ہے اس کے علاوہ موجودہ دور میں چاندی کے نصاب کے اعتبار سے بہت ہی کم مقدار مال پر زکوٰۃ عائد ہوگی۔

جو اسلامی عدل و انصاف کے قاضوں کے خلاف معلوم ہوتا ہے۔ (جده فتحی مباحث ۷/۶۵)

(۸) ڈاکٹر حمید اللہ کی رائے:

مشہور و معروف علمی شخصیت علامہ ڈاکٹر حمید اللہ (فرانس) جن کی علوم دینیہ پر گہری نظر ہے ان سے بہاولپور میں ایک خطبہ کے دوران سوال کیا گیا کہ کتنی رقم پر زکوٰۃ واجب ہوگی تو اس کے جواب میں آپؒ نے فرمایا کہ اس کے متعلق اولادیہ سوچنا چاہیے کہ عہد نبوی ﷺ میں در حرم کی قوت خرید کیا تھی یعنی ایک در حرم سے کتنا کام ہو سکتا تھا پھر اس کی اساس پر ہم اب یہ دیکھیں کہ آج وہ غرض کتنے روپوں میں پوری ہوتی ہے سیرت کی کتابوں میں ذکر آتا ہے کہ آٹھ بھری میں رسول ﷺ نے مکہ مظہر کی فتح کے بعد وہاں حضرت عتاب بن اسید گورز مقرر کیا اور انکی تیس در حرم ماہانہ تخواہ مقرر کی اس تخواہ میں گورز اس کی بیوی اور اس کے بچے اس کے لئے کہر کے ملازم اور غلام وغیرہ سب گزارہ کرتے تھے میری رائے میں اس پہلو پر بھی غور کرنے کی ضرورت ہے۔ تاکہ ۲۰۰ در حرم کی جگہ آسانی کے ساتھ ایسا شرح مقرر کی جاسکے جو سماں کی گرانی کے باعث ہمیں مناسب نظر آئے۔ فرض کیجئے کہ ایک در حرم کو ایک روپے کے برابر تصور کروں تو آج کل کی گرانی میں ۲۰۰ در حرم انہی حقیر رقم ہے۔ کوہہ ہمارے ہاں کے چیزوں اسی کوئی ماہانہ تخواہ دی جائے تو وہ بھی قبول نہیں کرتا (خطبات بہاولپور ص ۳۹۲، ۳۹۳)

(۹) پروفیسر حفظ احمد صاحب:

اس زری پالیسی سے یہ نتیجہ نکلتا ہے کہ مروجہ کرنی تھا سب محفوظ سرمایہ جو کہ سونا ہوتا ہے کی بنیاد پر جاری کیا جاتا ہے لہذا اگر کسی چاندی کی بجائے سونے کو قائم مقام سمجھا جائے۔ لہذا اذانگی زکوٰۃ کے وقت اس نصاب سونے کی قیمت ہی کے حساب سے مقرر کیا جائے نہ کہ چاندی کی قیمت کے حساب سے۔ (منہاج ص ۱۰۰ شمارہ اپریل تا جون ۱۹۹۶) اور آگے لکھتے ہیں کہ ان تمام دلائل سے یہ بات ثابت ہوتی ہے کہ کرنی نوٹوں پر زکوٰۃ کا نصاب طے کرنے کیلئے چاندی کے نصاب کی بجائے سونے کے نصاب کو معیار بناانا شریعت کی روح زکوٰۃ کے زیادہ قریب ہے۔ (منہاج ص ۱۰۵ اپریل تا جون ۱۹۹۶)

اس کے علاوہ بھی امت کے دوسرا مستند علماء مفتیان موجودہ حالات کو دیکھ کر بھی رائے رکھتے ہیں۔

حالات کے مطابق احکام کی تبدیلی:

موجودہ دور کے تقاضوں کے مطابق نصاب کو تبدیل کرنا کوئی انوکھی بات نہیں ہوگی اسلئے کہ اسلامی احکامات کا حالات سے بہت گہر اتعلق ہے، زمانہ اور حالات کی تبدیلی سے احکام میں بھی تبدیلی آتی رہتی ہے۔ مثلاً شراب کی حرمت کے بارے میں حالات کی مناسبت سے احکام نازل ہوئے تھے اگر حالات کے تقاضوں کو منظر کئے بغیر دفعہ واحدہ حرمت نازل ہوتی تو صحابہ کرام میں بجائے حکم کی تعلیل کے نافرمانی کا شدید خطرہ تھا۔ اس بات کا اقرار حضرت امام المؤمن حضرت عائشہؓ تجوید کرتی ہیں۔

انہا نزل اول مانزل سورۃ من الفصل فیہا ذکر الجنة والنار حتی اذا قاب  
الناس الى الاسلام نزل الحلال والحرام ولو نزل اول مانزل لاتشربوا الخمر قالوا الاندع  
الخمر ابدا ولونزل لا تزنو قالوا الاندع الزنا ابدا (بشاپی بحوالا احکام شرعیہ میں حالات و زمانے کی  
رعایت ص ۲۶)

ترجمہ: قرآن کریم مفصلات سورتوں میں پہلے وہ سورتیں نازل ہوئیں جن میں جنت و دوزخ کا ذکر تھا پھر مسلمانوں  
میں ایمان رائج ہوا اور اسلام کی طرف متوجہ ہوئے تو اللہ تعالیٰ نے حلال و حرام کے احکامات نازل فرمائے۔ اگر پہلے یہ  
نازل ہوتا کہ تم شراب مت پیو تو لوگ ضرور کہہ دیتے کہ تم شراب کو کسی صورت میں بھی نہیں چھوڑ سکتے اور اگر یہ نازل  
ہوتا کہ زنامت کرو تو لوگ ضرور کہتے کہ تم کبھی بھی زنانہیں چھوڑ سکتے۔

اس سے علوم ہوا کہ احکام اسلام مصلحت و حالات کے مطابق نازل ہوئے ہیں۔ قاضی یہیادی فرماتے ہیں:  
و ذلك لأن الأحكام شرعت والإيمان نزلت لمصالحة العباد و تكميل نفوسهم  
فضلاً من الله و رحمة وذلك يختلف باختلاف الامصار والأشخاص كا سباب  
المعاش فان النافع في عصر واحد يضر في اخير۔ (بینادی ص ۹۸)  
ترجمہ: اور نفع کا جواز اس لئے ہے کہ اللہ تعالیٰ نے اپنے بندوں کے نفوس کی تکمیل کے لئے اپنے فضل و کرم سے بندوں  
کے مصالح کی طبقاً آیات نازل فرمائیں اور اسلامی احکامات کا حکم دیا اور یہ امور زمانے اور حالات و اشخاص کی وجہ سے  
مختلف ہوئے جیسے معاش کے اسباب کو وہ ایک وقت میں تنفع بخش ہوتے ہیں اور دوسرے میں ضرر رساں ہوتے ہیں  
اگر یہ اختلاف نہ ہوتا تو پھر احکام میں نفع، تقدیر اطلاق نہ ہوتا، حالانکہ جب ہم قرآن و سنت کا مطالعہ کرتے  
ہیں تو ہمیں یہ چیزیں سامنے نظر آتی ہیں۔ علامہ آمدی فرماتے ہیں:

ولا اختلاف المصالح باختلاف الازمنة لما كان كذلك ومع جواز  
اختلاف المصالح باختلاف الازمنة لا يكون النسخ ممتنعاً (احکام الاحکام ص ۳۶۶)  
ترجمہ: اگر مصالح کا اختلاف زمانے کے اختلاف سے مختلف نہ ہوتا تو احکامات بھی جوں کے توں ہوتے اور جب  
مصالح کا اختلاف زمانے کے اختلاف کے ساتھ واضح ہو تو احکام کا تنفع ممتنع نہ ہوتا۔

علوم ہوا کہ احکامات میں زمانے کے حالات کو منظر کھانا ضروری ہے اور اسی کو سامنے رکھتے ہوئے علامہ  
عبد الرحمن الجبرائی فقہا کرام کی ترجیحی کرتے ہوئے فرماتے ہیں: ان الله انزل من الاحکام  
ما يصلاح لكل زمان و مكان فمنها مانص عليه نصا صريحاً ومنها قواعد عامة تمكن  
تناقلاً حسب ظروف الناس واحوالهم ويسا لهم (كتاب الفقه على ناصح الارجوا / ثانية، مثانية)

ترجمہ: اللہ تعالیٰ نے وہ احکامات نازل کئے جس میں ہر زمان اور ہر مکان کی صلاحیت موجود ہے اُنہیں بعض وہ ہیں جس پر نص صریح نازل ہوئی اور بعض عام قائدے کی شکل میں ہیں جنکی وجہ سے لوگوں کے احوال، محال اور انکے ظروف میں تطبیق ممکن ہے۔

سلئے جب حالات بدلت جائیں اور وہ اجتہادی حکم ان حالات کے موافق نہ رہے بلکہ اس سے بجائے نفع کے ضرر رسانی کا اندر یہ ہوتا اس وقت اس حکم کے بارے میں نئے اجتہاد کی ضرورت ہوتی ہے تاکہ لوگ فتنہ و فساد میں جتلانا ہو جائیں۔

علامہ تقي المواقفات کے حوالہ سے لکھتے ہیں: **فلا بد من حدوث وقائع لا تکون منصوصاً على حكمها ولا يوجد للأوليئ فيها اجتهاد و عند ذلك فاما ان يترك الناس فيها مع اهواهم او ينظر فيها بغير اجتهاد شرعاً وهو ايضاً اتباعاً و ذلك قلة فساد.** (احکام شرعیہ میں حالات و زمان کی رعایت، ص ۳۳)

ترجمہ: یہ بات ضروری ہے کہ ایسی نئی صورتیں پیش آئیں جن کا حکم صراحتہ موجود ہو اور نہ پہلے لوگوں نے اجتہاد کیا ہوا یہی حالت میں اگر لوگوں کو آزاد چھوڑ دیا جائے کہ وہ من مانی کریں یا اجتہاد شرعی کے بجائے بعض انکل کے تیر چلا جائیں تو یہ سب فساد اور ہلاکت ہے اسی طرح آخرت کے مصالح بھی دنیاوی مصالح کو پورا کئے ہیں بغير تمام نہیں ہو سکتے۔ اگر حالات کو خاص اہمیت نہ دی جائے تو احکام شرع کی بقا کا سوال ہی پیدا نہیں ہو سکتا۔

**واعلم ان مصالح الآخرة لاتتم إلا بمعظم مصالح الدنيا كالماكل والمشارب والمناكح وكثير من المنافع..... واما لا موال فحق الله فيها تابع لحقوق العباد.**

(تواعد الاحکام ص ۲۷) کو الاحکام شرعیہ میں زمان و حالات کی رعایت (ص ۳۱)

یہاں یہ بات ذہنِ شیخ رحیم کی رسمیت کے مصالح دنیا کے اہم مصالح کا لحاظ رکھنے بغير پورے نہیں ہو سکتے جیسے کھانا پینا اروشا دی وغیرہ کے علاوہ بہت سارے منافع کا حصول اور آگے لکھتے ہیں حتیٰ کہ اموال میں بھی اللہ تعالیٰ کا حق بندوں کے حقوق کے تابع ہے۔ حالات کی تبدیلی اور مہنگائی کی وجہ سے حضرت عزّ نے اس نصاب دیت میں تبدیلی فرمائی جو رسول اللہ ﷺ کے زمانے میں چلا آ رہا تھا۔ چنانچہ اپنے فرمایا عن عمرو بن شعیب رسول اللہ ﷺ قال کانت قيمة الديمة على عهد رسول الله ﷺ ثماناء دينار اور ثمانية الاف درهم و دية اهل الكتاب يومئذ النصف من دية المسلمين قال فكان كذلك حتى استخلف عمر فقام خطيبا فقال الان الابل قد غلت قال غفرضها عمر على اهل الذهب الف دينار وعلى اهل الورق الثني عشر الف

درهم (سمن ابی داؤد ۲/۲۴۹)

حضرت عمر بن شعیب روایت کرتے ہیں کہ رسول اللہ ﷺ کے زمانہ میں دیت۔ / ۸۰۰ دینار اور۔ / ۸۰۰۰ ہزار درهم ہوا کرتی تھی جب حضرت عمر غفاری نے تو آپ نے اپنے دور میں ایک خطبہ دیا اور فرمایا کہ ادنوں کی قیمت بھرچکی ہے، اس لئے آپ نے سونے کے مالکان پر ایک ہزار دینار اور چاندی کے مالکان پر ۱۲ ہزار دراہم مقرر کئے۔

حضرت عمرؓ کے اس اعلان سے صاف واضح ہوا کہ مہنگائی اور تغیر حالات کے پیش نظر انصہبہ میں تبدیلی کرنی چاہیے بشرطیکہ کوئی حکم شرعی قطعی طور پر اس پامال نہیں ہوتا ہو۔ اسلئے اس دوز میں بھی لوگوں کے احوال اور زمانہ کے حالات کو منظر رکھنا ضروری ہے۔ جو ہمیں اس بات کی اجازت دیتا ہے کہ تم موجودہ دور میں چاندی کے نصاب کو معیار بنانے کے بجائے سونے کے نصاب کو معیار بنا میں ورنہ بصورت دیگر بہت سارے مصروفات کا سامنا کرنا پڑے گا جو فضدو فساد اور دین سے دوری کا سبب بھی بن سکتا ہے کہ لوگ اپنے اخراجات اور مہنگائی کو دیکھ کر زکوٰۃ دینا چھوڑ دیں گے جس کی وجہ سے وہ ایک فریضہ کے تارک اور گناہ بکیرہ کے مرکب ہو جائیں گے۔

انفع للفقراء کا جواب اموال تجارت اور موجودہ کرنی کا نصاب جو چاندی کے نصاب کا تابع مانا جاتا ہے تو اس کے لئے بنیادی دلیل فقہاء کرام کا یہ قول ہے کہ جو نصاب فقراء کے لئے زیادہ فائدہ مند ہو اس کے مطابق دیگر اموال تجارت کی قیمت اسی قول کی وجہ سے چاندی کو ترجیح دی گئی ہے مگر اس پر جب غور کیا جائے تو صاف ظاہر ہوتا ہے کہ یہ کوئی نص نہیں بلکہ احوال الناس پر مبنی ترجیح تھی اس وقت فقر اکافا مدد چاندی کے نصاب میں تھا لیکن آج کل سونے میں ہے اور اس ترجیح پر عمل ضرر سے خالی بھی نہیں۔ وجہ صاف ظاہر ہے کہ ۱۰۰ میں ۹۸ فیصد لوگوں کے پاس ایک تو لہ سونا یا حوالج احصیلیہ سے زائد سامان موجودہ ہیں اور یہ بھی مسلم ہے کہ ۱۰۰ فیصد لوگوں کے پاس کچھ نہ کچھ میںے ضرور ہوتے ہیں تو جب سونے کے زیور کی قیمت لگائی جائے اور اس نقدی کو ساتھ جمع کیا جائے تو یہ شخص غنی بن جائے گا جس کو زکوٰۃ لینا اور دینا دونوں جائز نہیں حالانکہ وہ شخص یہماری یاد گیر حوالج کے لئے پیسوں کا محتاج ہوتا ہے بخلاف سونے کے نصاب کے کسی صورت میں اس یک جملہ مایمت نصاب سکنے نہیں پہنچ سکتی۔ اس لئے نصاب کے ہوتے ہوئے اس محتاج کو زکوٰۃ دینا اس کا زکوٰۃ قول کرنا دونوں جائز ہے۔

اسی طرح انفع للفقراء کے قول کی روایت کی بناء پر چاندی کے نصاب کو ترجیح اس وقت یقیناً نہایت معقول و مناسب تھی جب کہ دونوں نصابوں کی قدر میں بہت نمایاں فرق نہ تھا اور دونوں نصابوں میں سے ہر ایک میں عملاً انفع للفقراء بن سکنے کا امکان تھا، لیکن موجودہ دور میں صرف انفع للفقراء کی بنیاد پر ترجیح دینے کا واضح مطلب معین طور پر چاندی کے نصاب کو ترجیح دینا ہو گا اور انفع للفقراء کی ایسی روایت جس کے نتیجے میں سونے کا نصاب بالکل یہ متروک و محجور ہو جائے میرے خیال میں مناسب و محال نہیں بلکہ یہ کہا جا سکتا ہے کہ یہ نصاب اس وقت معیار ہو گا جب

اس میں دوسری جانب ضرور ہوا سلسلے کے لا ضرر ولا ضرار فی الاسلام کا اسلامی تعلیمات کے مطابق میں کسی کو ضرر دینا جائز نہیں ہیں وجد ہے کہ رسول ﷺ نے عامل کو منع فرمایا تھا کہ وہ لوگوں کے اموال سے عمدہ اور بہترین مال زکوٰۃ میں وصول نہ کرے۔ اور نہ رہی مال لے لے بلکہ متوسط مال وصول کرتا رہے۔ تا کہ نہ فقیر کو ضرر ہو اور نہ مالک یعنی ندی کو جبکہ چاندی کی نصاب میں تقریباً صاحب مال کو ضرر ہے اس لئے کہ جب اس کی مالیت اتنی ہو تو اپر قربانی لازم ہے حالانکہ وہ دیگر حوانج کو پورا کرنے کے لئے اس رقم کا زیادہ ہتھاں ہے اور جب وہ زکوٰۃ یا قربانی ادا کرے کہ اس کی ضروری حاجات رہ جائیں گے اور بسا اوقات وہ قرض کے نتیجے دب جاتا ہے جو عمری کو فت کا باعث ہن جاتا ہے اس لئے موجودہ دور میں انفع للفقروء یہ ہے کہ سونے کو معیار نصاب قرار دیا جائے۔

قلت: اس پوری تفصیل سے یہ بات عیاں ہو چکی ہے کہ اللہ تعالیٰ نے اس فریضہ زکوٰۃ کو امراء پر فرض کیا ہے غریب لوگ اس فریضہ کی ادائیگی سے مستثنی ہیں اب اگر ہم آج کل کے حساب کے مطابق غور و فکر کریں تو معلوم ہو جائے گا کہ چاندی کے نصاب کی مالیت کے مالک کو معاشرے میں امیر نہیں کہا جاتا بلکہ اس کو غربیٰ اور نادار لوگوں میں شمار کیا جاتا ہے لہذا اگر ہم اس رقم کے لوگوں پر وجوب زکوٰۃ لا گو کریں تو یہ فلسفہ زکوٰۃ کے خلاف ہو گا اور جس طرح شریعت موسوی یا عیسیٰ میں نظام زکوٰۃ کے تزود میں امیر و غریب کی کوئی تغیریت نہ ہی اسی طرح یہاں بھی وہی ہو گا اور جو اسلام کی امتیازی شان کے خلاف ہے اور ساتھ لوگ بڑے کرب و تکلیف میں بھٹکا ہو جائیں گے کہ کرنی نہیں کے اجراء کی بنیاد سونا ہوتی ہے۔

۱۔ عمر حاضر میں چاندی کے نصاب کی مالیت کی رقم کا مالک غنی نہیں کہلاتا جبکہ سونے کے نصاب کی رقم کا مالک غنی کہلا سکتا ہے۔

۲۔ سابقہ شرائع کے پس منظر میں سونا اصل معیار ہے جبکہ چاندی اور دیگر نصابات اُنیٰ کے مطابق مقرر کئے گئے۔ البتہ چاندی بخلاف جن سوچاندی کا نصاب وہی رہے گا جو حضور اکرم ﷺ نے مقرر فرمایا جبکہ دیگر وہ مالیاتی اشیاء جن کا نصاب شارع علیہ السلام نے مقرر نہیں فرمایا لیکن وہ مال کے ضمن میں آتی ہیں ان کی زکوٰۃ کا نصاب طے کرتے وقت چاندی کے بجائے سونے کو مقرر کرنا اقرب الی الصواب ہے۔ لہذا اہل علم حضرات کو چاہیے کہ وہ اس مسئلہ پر غور و فکر فرمائیں تاکہ فقراء اور امراء دونوں اس دلدل سے نکل جائیں اور فلسفہ نصاب اور فلسفہ زکوٰۃ دونوں پر عمل ہو میری ناقص رائے میں ان سب باتوں کا لامان صرف اسی میں ہے کہ سونے کا نصاب ہر اس مال کے لئے معیار نصاب مقرر کرنا مناسب ہے جن کے نصاب کو شریعت مقدسہ نے مخصوصاً مقرر نہیں کئے ہیں جیسے موجودہ کرنیٰ اموال تجارت وغیرہ۔